



السلام علیکم ورحمۃ اللہ وبرکاتہ

اگر کسی کا والد فوت ہو جائے تو وہ کس وقت تک یتیم رہتا ہے، شریعت نے اس کی کیا حد مقرر کی ہے؟ کتاب و سنت سے اس کی وضاحت کریں۔

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

اس سلسلہ میں رسول اللہ صلی اللہ علیہ وسلم کا ارشاد گرامی ہے کہ احتلام کے بعد یتیمی نہیں ہے۔ (نیبھی، ص: ۳۲۰، ج: ۱) امام ابو داؤد نے اس پر بایں الفاظ عنوان قائم کیا ہے۔

یتیمی کب ختم ہوتی ہے؟ اس کا مطلب یہ ہے کہ بچے اس وقت تک یتیم رہتے ہیں، جب تک وہ بالغ نہ ہوں، اگر بالغ ہو جائیں تو شرعاً یہ حالت ختم ہو جاتی ہے اب یہ سوال کہ انسان بالغ کب ہوتا ہے؟ مختلف احادیث کے پیش نظر اس کی تین علامتیں ہیں:

1) بچے کو احتلام آجائے یا بچی حالت حیض سے دوچار ہو جائے جیسا کہ مذکورہ حدیث میں ہے۔

2) جب بچے یا بچی کی عمر پندرہ سال ہو جائے جیسا کہ حضرت عبداللہ بن عمر رضی اللہ عنہ کا بیان ہے کہ غزوہ احد کے دن چودہ چودہ سال کے تھے تو انہیں جنگ میں شرکت کی اجازت نہ ملی تھی لیکن آئندہ سال جب وہ پندرہ برس [1] کے ہوئے تو غزوہ خندق میں شرکت کی اجازت مل گئی۔

3) [2] زیر ناف بال اگ آئیں چنانچہ حدیث میں ہے کہ غزوہ بنی قریظہ کے دن جس شخص کے زیر ناف بال اگے ہوئے ہوتے اسے قتل کر دیا جاتا اور جس کے بال نہ ہوتے اسے پھوڑ دیا جاتا۔

بہر حال بلوغ کے بعد یتیمی کی حالت ختم ہو جاتی اور بلوغ کی مذکورہ بالاتین علامتیں ہیں۔

[1] بخاری، المغازی: ۹۷۳۰۔

[2] ابو داؤد حدیث: ۴۴۰۴۔

هذا ما عندي واللہ اعلم بالصواب

فتاویٰ اصحاب الحدیث

جلد: 3، صفحہ نمبر: 480

محدث فتویٰ